



Nº 86-87

(7230-7231) * Bazar ertəsi, 24 noyabr 2014-cü il

* Qəzet ayda 4 dəfə çıxır

1933-cü ildən nəşr olunur

* Qiyməti 40 qəpik

PREZİDENTİN İŞ GÜNDƏLİYİNDƏN

Azərbaycan Respublikasının Prezidenti İlham Əliyev Gəncə şəhəri ərazisində 600 məcburi köçkünlərin ailesi üçün salınan yeni qəsəbənin açılışında iştirak edib. Dövlət başçısı məcburi köçkünlər üçün salınan qəsəbədə yaradılan şəraitdən razılığını bildirmişdir.

Dövlətimizin başçısı cənab İlham Əliyev Şəmkir rayonunda səfərdə olub. Ölkə Prezidenti önce xalqımızın ümummilli lideri Heydər Əliyevin Şəmkir şəhərinin mərkəzindəki abidəsi önnən gül dəstəsi qoyub. Şəmkir Rayon İcra Hakimiyyətinin başçısı Alipaşa Məmmədov son vaxtlar rayonda görülen işlər barədə Prezident İlham Əliyevi məlumatlandırib.

Şəmkir rayonuna səfəri çərçivəsində Azərbaycan Respublikasının Prezidenti İlham Əliyev su elektrik stansiyası ilə birgə Şəmkirçay su anbarının açılış mərasimində iştirak etmişdir. 25 meqavatt gücü olacaq bu stansiyada ilə 56 milyon kilovat elektrik enerjisinin istehsalı nəzərdə tutulur.

Azərbaycan Respublikasının Prezidenti İlham Əliyev noyabrın 15-də Şəmkir rayonunda "Şəmkir Aqropark"ın təməlqoyma mərasimində iştirak edərək aqroparkın təməlini qoyub.

Dövlətimizin başçısı İlham Əliyev Şəmkir şəhərində nəhəng müasir çörək zavodunun, Şəmkir herbi birliliyinin hərbi şəhərciyi ərazisində yeni inşa olunmuş qərargah binasının açılışlarında iştirak edib.

Azərbaycan Respublikasının Prezidenti İlham Əliyev noyabrın 17-də Birleşmiş Ərəb Əməkdaşlıklarının iqtisadiyyat naziri, iqtisadi, ticarət və texniki əməkdaşlıq üzrə birgə hökumətlərarası komissiyanın həmsədri Sultan Bin Səid Əl Mansurinin başçılıq etdiyi nümayəndə heyətini qəbul edib. Qəbulda ölkələrimiz arasında iqtisadi, ticarət və sair sahələrdə əməkdaşlığın perspektivləri müzakire olunub.

İlham Əliyev Beynəlxalq Olimpiya və Avropa Olimpiya komitələrinin prezidentlərini qəbul edib



Prezident İlham Əliyev Beynəlxalq Olimpiya Komitəsinin prezidenti Tomas Bax və Avropa Olimpiya Komitəsinin prezidenti Patrik Hikkini qəbul edib.

Beynəlxalq Olimpiya Komitəsinin prezidenti Tomas Bax Azərbaycanda həyata keçirilən böyük inkişaf proseslərinin onda dərin təessürat yaratdığını dedi və əldə olunan uğurlar münasibətə dövlətimizin başçısını təbrik etdi.

Avropa Olimpiya Komitəsinin 43-cü Baş Assambleyasının Bakıda keçirilməsini əhəmiyyətli hadisə kimi de-

yərləndirən dövlətimizin başçısı ölkəmizin belə bir tədbirə ev sahibliyi etməsində məmənnun olduğunu dedi. Prezident İlham Əliyev qonaqların ölkəmizlə yaxından tanış olması üçün bu cür tədbirlərin yaxşı fırsat yaratdığını bildirdi. Bir sıra beynəlxalq tədbirlərin təşkilində ölkəmizin yaxşı təcrübəyə malik olduğunu vurgulayan dövlətimizin başçısı birinci Avropa Oyunlarının da uğurla keçiriləcəyinə əminliyini ifadə etdi.

Görüşdə Azərbaycanda idmanın inkişafına dövlət səviyyəsində göstərilən diqqətin önəmi qeyd olundu, ölü-

kəmizin bu sahədə beynəlxalq əməkdaşlığı verdiyi töhfədən danışıldı. Bakıda keçiriləcək birinci Avropa Oyunlarına yüksək səviyyədə hazırlıq işləri görülməsindən məmənnunluq ifadə olundu.

Sonra Tomas Bax Beynəlxalq Olimpiya Komitəsi tərəfindən dövlət başçıları üçün hazırlanmış xatirə medalını Prezident İlham Əliyevə təqdim etdi. Azərbaycan Respublikasının Prezidenti İlham Əliyev bu xatirə medalının təqdim olunduğu ilk dövlət başçılarından biridir.

Sonda xatirə şəkli çəkdirildi.

Kənd təsərrüfatı məhsulları istehsalçılarının kənd təsərrüfatı texnikası ilə təminatına və heyvandarlığın inkişafına əlavə dəstək haqqında

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, Azərbaycan Respublikasında ərzaq tehlükəsizliyinin təmin olunması istiqamətində görülen tədbirlər çərçivəsində kənd təsərrüfatı məhsulları istehsalçılarının kənd təsərrüfatı texnikasına ehtiyacını ödəmək, ölkədə heyvan mənşəli məhsulların istehsalını artırmaq və mal-qaranın cins tərkibini yaxşılaşdırmaq məqsədi ilə qərara alıram:

1. Azərbaycan Respublikasının 2014-cü il dövlət bütçəsində nəzərdə tutulan Azərbaycan Respublikası Prezidentinin ehtiyat fondundan "Aqrolizing" Açıq Səhmdar Cəmiyyətinə kənd təsərrüfatı məhsulları istehsalçılarının kənd təsərrüfatı texnikasına ehtiyacını ödəmək üçün 8,0 (səkkiz) milyon manat və xaricdən damazlıq heyvanlarının idxalının və heyvandarlıqla məşğul olan təsərrüfatlara 50 faiz güzəştə lizinq yolu ilə satılmasının

həyata keçirilməsi üçün 10,0 (on) milyon manat ayrılsın.

2. Azərbaycan Respublikasının Maliyyə Nazirliyi bu Sərəncamın 1-ci hissəsində göstərilən məbləğdə maliyyələşməni müəyyən olunmuş qaydada təmin etsin.

İlham Əliyev
Azərbaycan Respublikasının
Prezidenti

Bakı şəhəri, 20 noyabr 2014-cü il.